

लक्ष्य निर्धारित सार्वजनिक वितरण व्यवस्थेमधील रास्तभाव दुकानात “IRIS Scanner” सह e-PoS उपकरणे बसविण्याकरिता System Integrator यांच्या निवडीबाबत

### महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक: संकीर्ण-२०२२/प्र.क्र.६५/सं.क.

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२

दिनांक: ११ मार्च, २०२४

#### वाचा :-

- १) राष्ट्रीय अन्न सुरक्षा अधिनियम, २०१३ चा २०
- २) अन्न, नागरी पुरवठा व ग्राहक संरक्षण विभाग शासन निर्णय क्रमांक: साविबा-२०१५/प्र.क. २० संगणक कक्ष, दि.१८ मे, २०१६
- ३) मा. उच्चाधिकार समितीच्या बैठकीचे इतिवृत्त-दि.२५.११.२०२२

#### प्रस्तावना:-

लक्ष्य निर्धारित सार्वजनिक वितरण व्यवस्थेच्या संगणकीकरण प्रकल्पांतर्गत रास्तभाव दुकानातील शिधावस्तुचे वितरण करतांना लाभार्थ्यांची बायोमेट्रीक ओळख पटवून Point of Sale Device (PoS) उपकरणाद्वारे शिधावस्तू वितरण करण्याचा निर्णय संदर्भ क्रमांक ०२ येथील दि. १८ मे, २०१६ रोजीच्या शासन निर्णयान्वये घेण्यात आला आहे. त्यानुसार रास्तभाव दुकानांमध्ये ई-पॉस मशीन बसविण्याकरीता तीन System Integrator ची निवड करण्यात आली होती. सदर System Integrator यांचा कालावधी संपुष्टात आला असल्याने रास्तभाव दुकानात Point of Sale Device (PoS) बसविण्याकरीता नवीन System Integrator यांची निवड करण्याची बाब शासनाच्या विचाराधीन होती.

#### शासन निर्णय:-

रास्तभाव दुकानांत PoS उपकरणांद्वारे शिधावस्तुंचे वितरण करण्याकरीता “Transaction based model” वापरण्याचा निर्णय घेण्यात आला आहे. त्यानुसार राज्यातील सर्व रास्तभाव दुकानात System Integrator मार्फत PoS उपकरणे बसविण्यात आली आहेत.

२. रास्तभाव दुकानांत नवीन “IRIS Scanner” सह e-PoS उपकरणे बसविण्यासाठी राज्यातील रास्तभाव दुकानांची तीन गटात विभागणी करण्यात आली व System Integrator निवडण्याकरीता दि. ०१ जुलै, २०२२ रोजी निविदा (Request for Proposal - RFP)

<https://mahatenders.gov.in> या संकेतस्थळावर प्रसिध्द करण्यात आली. त्या अनुषंगाने एकुण ३ System Integrator (SI) संस्थांनी निविदेला प्रतिसाद दिला. प्राप्त तांत्रिक निविदा दि.२५ जुलै, २०२२ रोजी व Commercial Bid दि.२६ ऑगस्ट, २०२२ रोजी प्रशासकीय विभाग खरेदी समितीसमोर उघडण्यात आल्या. सदर निविदा प्रकिया पारदर्शक पध्दतीने राबवून System Integrator व्दारे प्राप्त दरांना मा.उच्चाधिकार समितीच्या संदर्भ क्रमांक ०३ येथील दि.२५ नोव्हेंबर, २०२२ रोजीच्या बैठकीत मान्यता देण्यात आली. मा.उच्चाधिकार समितीच्या मान्यतेनुसार प्रत्येक गटांकरिता System Integrator यांची ३ वर्षांकरिता निवड करण्यात आली असून निवड झालेल्या ३ System Integrator यांच्या दरांचा तपशील खालीलप्रमाणे-

गट	एल १-ठरलेल्या संस्था	अंतिम दर (रु. प्रति क्विंटल)
गट १- (पुणे-औरंगाबाद विभाग)	M/s Linkwell Telesystems Pvt. Ltd.	२४.३८
गट २- (नागपूर- अमरावती विभाग)	M/s Integra Micro System (P) Ltd.	२३.३७
गट ३-(कोकण-नाशिक विभाग व मुंबई-ठाणे शिधावाटप क्षेत्र )	M/s Oasys Cybernetics Pvt. Ltd.	२१.७५

३. रास्तभाव दुकानांमध्ये “IRIS Scanner” सह ई-पॉस मशीन बसविण्याकरीता उपरोक्त System Integrator यांना दि.१९ ऑक्टोबर, २०२३ रोजीच्या पत्रान्वये “Letter of Intent” (Lol) देण्यात आले. तदनंतर दि.०४ मार्च, २०२४ रोजी या तीन System Integrator सोबत “Master Service Agreement” (MSA) करण्यात आले. “Request for Proposal” (RFP) व “Master Service Agreement” (MSA) मधील अटी व शर्ती System Integrators यांना बंधनकारक राहिल.

४. राज्यातील सर्व रास्तभाव दुकानांतील PoS उपकरणांद्वारे झालेल्या शिधावस्तुंच्या विक्रीचा (Transaction) तपशील विभागाच्या [www.mahafood.gov.in](http://www.mahafood.gov.in) या संकेतस्थळावर “Sales” या शिर्षाखाली “Scheme Wise Sales” या लिंकवर उपलब्ध आहे.

५. हा शासन निर्णय सामान्य प्रशासन विभागाच्या शासन निर्णय क्र. सीओएम-१०९८/ प्र.क्र.२१२/९८/३९ दि.०५ ऑक्टोबर, २००१ च्या तरतूदीस अनुसरून व मा.उच्चाधिकार समितीने दि.२५.११.२०२२ रोजी दिलेल्या मान्यतेनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०३१११७०८२०९००६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

( नेत्रा मानकामे )  
शासनाच्या उप सचिव

प्रत,

१. मा.राज्यपाल यांचे प्रधान सचिव.
२. मा.मुख्यमंत्री यांचे अप्पर मुख्य सचिव.
३. मा.उप मुख्यमंत्री यांचे प्रधान सचिव.
४. मा.मंत्री, अन्न, नागरी पुरवठा व ग्राहक संरक्षण विभाग यांचे खाजगी सचिव.
५. मुख्य सचिव, महाराष्ट्र शासन, मंत्रालय, मुंबई.
६. अप्पर मुख्य सचिव, वित्त विभाग, मंत्रालय, मुंबई.
७. सचिव, अन्न, नागरी पुरवठा व ग्राहक संरक्षण विभाग, मंत्रालय, मुंबई.
८. सर्व विभागीय आयुक्त.
९. नियंत्रक, शिधावाटप व संचालक नागरी पुरवठा, मुंबई.
- १०.राज्य सूचना विज्ञान अधिकारी, राष्ट्रीय सूचना विज्ञान केंद्र, मुंबई.
- ११.सर्व जिल्हाधिकारी.
- १२.सर्व उप आयुक्त (पुरवठा).
- १३.सर्व जिल्हा पुरवठा अधिकारी.
- १४.सर्व अन्नधान्य वितरण अधिकारी.
- १५.सर्व उपनियंत्रक शिधावाटप.
- १६.वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
- १७.निवडनस्ती (संगणक कक्ष).